

பிரஸார் பாரதி
இந்திய வானொலி, சென்னை-4

14 01 2025

TUESDAY

6.30 PM

மாநிலச் செய்திகள்
தலைப்புச் செய்திகள்

1. தேசிய மஞ்சள் வாரியம் மஞ்சள் உற்பத்தி, ஏற்றுமதி மற்றும் ஆராய்ச்சிப்பணிகளுக்கு மிகுந்த பயனுள்ள வகையில் அமையும் என்று பிரதமர் திரு நரேந்திர மோடி கூறியுள்ளார்.
2. ஆயுதப்படை வீரர்களின் நலனுக்கான பல்வேறு திட்டங்களை மத்திய அரசு செயல்படுத்தி வருவதாக பிரதமர் தெரிவித்துள்ளார்.
3. சபரி மலை ஐயப்பன் கோவிலில் மகர ஜோதியை லட்சக்கணக்கான ஐயப்பப் பக்தர்கள் இன்று தரிசனம் செய்தனர்.
4. பொங்கல் பண்டிகையையொட்டி, மதுரை மாவட்டம் அவனியாபுரத்தில் நடைபெற்ற ஜல்லிக்கட்டுப் போட்டியில் ஆயிரத்து 100 காளைகள், தொள்ளாயிரம் மாடுபிடி வீரர்கள் பங்கேற்றனர்.
5. இந்திய ஓபன் பேட்மிண்டன் போட்டியில், இந்தியாவின் பி வி சிந்து வெற்றிபெற்றார்.

--- இனி விரிவான செய்திகள் ---

<<<<<>>>>

புதிதாக தொடங்கப்பட்டுள்ள தேசிய மஞ்சள் வாரியத்துக்கு பிரதமர் திரு நரேந்திர மோடி வாழ்த்துகளையும், பாராட்டுகளையும் தெரிவித்துள்ளார்.

அவர் வெளியிட்டுள்ள சமூக வலைதள பதிவில், இந்த நாள் தமக்கு மிகுந்த மகிழ்ச்சி அளிப்பதாகவும், குறிப்பாக கடுமையாக உழைத்துவரும் மஞ்சள் சாகுபடியாளர்களுக்கு உத்வேகம் அளித்திருப்பதாகவும் கூறியுள்ளார்.

புதிய கண்டுபிடிப்புகளுக்கான வாய்ப்புகள், உலக அளவில் மஞ்சள் ஏற்றுமதி, மஞ்சள் உற்பத்தியில் மதிப்புக்கூட்டும் முயற்சிகள் ஆகியவற்றை இந்த வாரியம் மேற்கொள்ளும் என்றும் அவர் கூறியுள்ளார்.

உழவர்களுக்கும், நுகர்வோருக்கும், பாலமாக தேசிய மஞ்சள் வாரியம் அமையும் என்றும் பிரதமர் திரு நரேந்திர மோடி குறிப்பிட்டுள்ளார்.

<<<<<>>>>

ஆயுதப்படை வீரர்களின் நலனுக்கான பல்வேறு திட்டங்களை மத்திய அரசு செயல்படுத்தி வருவதாக பிரதமர் திரு நரேந்திர மோடி தெரிவித்துள்ளார்.

ஆயுதப்படை தினம் இன்று கடைபிடிக்கப்படுவதையொட்டி, பிரதமர் விடுத்துள்ள சமூக வலைதள பதிவில், நாட்டை பாதுகாக்கும் பணியில் தங்களது இன்னுயிரை அளித்த தியாகிகளை இந்நாளில் நினைவுகூறுவதாக கூறியுள்ளார்.

அவர்களின் தைரியமும், பாதுகாப்புப்பணியில் எந்தவொரு சமரசமும் இல்லாத தீர்க்கமான செயல்பாடுகளும் என்றும் போற்றத்தக்கவை என்று கூறியுள்ளார்.

எதிர்காலத்திலும் அவர்களுக்கான புதிய முயற்சிகளை மத்திய அரசு எடுக்கும் என்றும் பிரதமர் தெரிவித்துள்ளார்.

ஒவ்வொரு ஆண்டும் ஜனவரி 14-ஆம் தேதி, ஆயுதப்படை வீரர்களின் தன்னலமற்ற சேவையை போற்றும் வகையில் ஆயுதப்படை தினம் கடைபிடிக்கப்பட்டு வருகிறது.

இதனையொட்டி, ராணுவ தளபதி ஜெனரல் உபேந்திர திவிவேதி ஆற்றிய உரையை தில்லி ஆகாஷ்வணி இன்றிரவு 8 மணிக்கு ஒலிபரப்புகிறது.

இந்நிகழ்ச்சியை எஃப்.எம். கோல்டு அலைவரிசை மற்றும் **Akashvani AIR** யூ-டியூப் சானலில் கேட்கலாம்.

<<<<<>>>>

பொங்கல் பண்டிகை இன்று பாரம்பரிய உற்சாகத்துடன் கொண்டாடப்பட்டு வருகிறது.

பொங்கல் பண்டிகையின் முதல் நாளான இன்று உழவுக்கும், தொழிலுக்கும் ஆதாரமாக விளங்கும் சூரிய பகவானுக்கு புதுப்பானையில் புத்தரிசி பொங்கலிட்டு, மக்கள் வழிபட்டனர்.

இந்நாளில் புத்தாடை அணிந்தும், இனிப்புகளை பரிமாறியும் மகிழ்ச்சியோடு கொண்டாடி மகிழ்ந்தனர்.

தமிழர் திருநாளாம் பொங்கல் பண்டிகை உலகம் முழுவதும் உள்ள தமிழ் மக்களால் விமரிசையாக கொண்டாடப்பட்டு வருவதாகவும், இந்நாளில் அனைவருக்கும் தமது பொங்கல் வாழ்த்துகளை தெரிவிப்பதாகவும் மத்திய தகவல் ஒலிபரப்புத்துறை இணையமைச்சர் டாக்டர் எல். முருகன், இன்று சென்னை விமான நிலையத்தில் செய்தியாளர்களிடம் தெரிவித்தார்.

(வாய்ஸ் டைட் - எல். முருகன் - 41 செகண்ட்ஸ்)

காஞ்சிபுரம் மாவட்டத்தில் கரும்பு விவசாயிகள் செங்கரும்பின் மூலம் பாளை, ஜல்லிக்கட்டு காளையகள் போன்ற வடிவங்களை அமைத்து பொங்கல் பண்டிகையை கொண்டாடி மகிழ்ந்ததாக குண்டுகளம் கிராமத்தை சேர்ந்த விவசாயி தெரிவித்தார்.

(சவுண்ட் டைட் - விவசாயி - 41 செகண்ட்ஸ்)

உதகையில் பொங்கல் பண்டிகை விமரிசையாக கொண்டாடப்பட்டுவரும் நிலையில், பல ஊர்களிலிருந்து சுற்றுலாப்பயணிகள் வருகை புரிந்து வருகின்றனர்.

உதகை அரசு தாவரவியல் பூங்காவில் மாவட்ட ஆட்சியர் திருமதி லக்ஷ்மி பவ்யா தண்ணீர் பொங்கல் விழாவை தொடங்கிவைத்தார்.

அரசு சார்பில் ஏற்பாடு செய்யப்பட்டுள்ள சுற்றுலாப்பொங்கல் விழா தங்களை மிகவும் கவர்ந்ததாக சுற்றுலாப்பயணிகள் தெரிவித்தனர்.

(வாய்ஸ் டைட் - சுற்றுலாப்பயணிகள் - 35 செகண்ட்ஸ்)

பொங்கல் பண்டிகையையொட்டி, மதுரை மாவட்டம் அவனியாபுரத்தில் புகழ்பெற்ற ஜல்லிக்கட்டு போட்டி இன்று நடைபெற்றது.

ஆயிரத்து 100 காளைகள் மற்றும் தொள்ளாயிரம் மாடுபிடி வீரர்கள் இதில் கலந்துகொண்டனர்.

19 காளைகளை பிடித்த திருப்பரங்குன்றம் கார்த்திக்குக்கு முதல் பரிசாக கார் வழங்கப்பட்டது. குன்னத்தூரை சேர்ந்த அரவிந்த் திவாகர் 15 காளைகளை அடக்கி இரண்டாவது பரிசையும், திருபுவனத்தை சேர்ந்த முரளிதரன் மூன்றாவது பரிசையும் பெற்றனர். மலையாண்டி என்பவரின் காளை சிறந்த காளையாக தேர்வு செய்யப்பட்டு உரிமையாளருக்கு டிராக்டர் பரிசு வழங்கப்பட்டது.

<<<<<>>>>

சுபரி மலை ஐயப்பன் கோவிலில் மகர ஜோதியை லட்சக்கணக்கான ஐயப்பப் பக்தர்கள் இன்று தரிசனம் செய்தனர்.

முதலில் சுபரிமலை ஐயப்பன் கோவிலில் தீபாரதனை நடைபெற்ற பிறகு பொன்னம்பல மேட்டில் மகர ஜோதியை பக்தர்கள் கண்டு ரசித்தனர்.

<<<<<>>>>

இனி மகா கும்பமேளா குறித்த செய்திகள்...

(சுவண்ட் டைட் - Song - 8 செகண்ட்ஸ்)

உத்தரப்பிரதேசத்தின் பிரயாக்ராஜில் வெகு விமரிசையாக நடைபெற்றுவரும் மகா கும்பமேளாவில் இன்று மூன்று கோடியே 50 லட்சத்திற்கும் மேற்பட்ட பக்தர்கள் திரிவேணி சங்கமத்தில் புனித நீராடினர்.

அமிர்த ஸ்நானம் என்று அழைக்கப்படும் இந்த நீராடலில், லட்சக்கணக்கான பக்தர்கள் மட்டுமன்றி, சாதுக்களும் கலந்துகொண்டனர்.

அனைத்து பூஜைகள் மற்றும் வழிபாடுகளும் பாதுகாப்பாகவும், சிறப்பாகவும் நடைபெற்று வருகின்றன.

பக்தர்கள் தங்களது வேண்டுகளையும், பூஜைகளையும் எவ்வித சிரமமும் இன்றி நிறைவேற்றி வருகின்றனர்.

பாரம்பரிய முறைப்படி இந்த அமிர்த ஸ்நானம் நடைபெற்றதாக எமது செய்தியாளர் தெரிவிக்கிறார்.

இன்று காலை நடைபெற்ற கங்கை ஆரத்தி நிகழ்ச்சியில், திரளான மக்கள் பங்கேற்றதாகவும் அவர் கூறுகிறார்.

மகா சும்பமேளா நிகழ்ச்சிகளில் கலந்துகொள்ளும் பக்தர்களுக்கு உதவும் பாஷினி என்ற அரசின் தகவல் தளம் உதவி வருகிறது.

மத்திய மின்னணு தகவல் தொழில்நுட்பத்துறையின் இந்த தகவல் தளத்தில் 11 மொழிகளில் நிகழ்நேர மொழி பெயர்ப்பு செய்து தரப்படுகிறது.

இதனை பயன்படுத்த விரும்பும் யாத்ரிகர்கள் தங்களது தாய்மொழியில் தகவலை தெரிவித்தால் உடனடியாக அந்த தகவல் நிர்வாகத்திடம் தெரிவிக்கப்பட்டு, அதற்கான பதிலும் தெரிவிக்கப்படுகிறது.

பக்தர்களின் குறைகளை தீர்ப்பதற்கும், பாஷினி தளம் பயன்படுத்தப்பட்டு வருகிறது.

மகா கும்பமேளாவின் முக்கிய நாளான மகர சங்கராந்தி திருநாளில் திரிவேணி சங்கமத்தில் அமிர்த ஸ்நானத்தில் பங்கேற்ற அனைவருக்கும் பிரதமர் திரு நரேந்திர மோடி தமது வாழ்த்துகளை தெரிவித்துள்ளார்.

பக்தர்களின் ஆன்மிக உறுதிபாட்டையும், அர்ப்பணிப்பையும் பிரதிபலிக்கும் வகையில் மகா கும்பமேளா அமைந்துள்ளதாகவும் பிரதமர் திரு நரேந்திர மோடி கூறியுள்ளார்.

(சுவண்ட் பைட் - Song - 8 செகண்ட்ஸ்)

<<<<<>>>>

ஆகாஷ்வாணியின் கோயம்புத்தூர் நிலையத்தில் முதுநிலை பொறியாளராக பணியாற்றி வந்த திரு சி. கே. சசி செரியன் இன்று மாரடைப்பால் காலமானார். அவருக்கு வயது 56.

1990-ஆம் ஆண்டு பணியில் சேர்ந்த அவர், உதகை, கொச்சி மற்றும் கன்னூர் ஆகிய இடங்களிலும் பணிபுரிந்துள்ளார்.

<<<<<>>>>

மாவட்டச் செய்திகள்

பட்டாபிராம் போக்குவரத்து காவல் நிலையத்தில் சமத்துவப்பொங்கல் விழா இன்று நடைபெற்றது.

ஈரோடு மாவட்டம் சத்தியமங்கலம் மலர் சந்தையில் மும்மதத்தினர் சேர்ந்து சமத்துவப்பொங்கல் விழா கொண்டாடினர்.

கோவையில், தமிழ்நாடு வேளாண் பல்கலைக்கழக துணைவேந்தர் கீதாலட்சுமி பொங்கல் விழா நிகழ்ச்சியில் கலந்துகொண்டு கொண்டாடினர்.

திருச்செந்தூர் சுப்பிரமணிய சுவாமி திருக்கோவிலில், தை முதல் நாளை முன்னிட்டு, பக்தர்கள் நீண்ட வரிசையில் நின்று சுவாமி தரிசனம் செய்தனர்.

தஞ்சாவூர் கும்பகோணம் சாரங்கபாணி கோவிலில் தை திருநாள் தேரோட்ட விழா நடைபெற்றது.

<<<<<>>>>

விளையாட்டுச் செய்திகள்

இந்திய ஓபன் பேட்மிண்டன் போட்டியில், இந்தியாவின் பி வி சிந்து – சீன தைபே-யின்

Sung Shou-yu-ஐ தோற்கடித்தார்.

புதுதில்லியில் நடைபெற்றுவரும் இந்த போட்டியில் பி வி சிந்து இந்த வெற்றியை பதிவு செய்துள்ளார்.

ஆடவர் ஒற்றையர் பிரிவில் கிரண் ஜார்ஜ் உலக தரவரிசையில் 25-ஆம் இடத்தில் உள்ள

Yushi Tanaka-வை வென்றார்.

கலப்பு இரட்டையர் பிரிவில் இந்தியாவின் துருவ் கபிலா – தனிஷா கிராஸ்டோ இணை – தென் கொரியாவின் **Yin-Hui Hsu** – சீன தைபே-யின் **Cheng Kuan Chen** இணையை தோற்கடித்து இரண்டாவது சுற்றுக்கு முன்னேறியுள்ளது.

உலகக்கோப்பை கோகோ போட்டியில் இந்தியா இன்று பிரேசிலை எதிர்கொள்கிறது.

புதுதில்லியில் நடைபெறும் இப்போட்டி இரவு மணி 8.15க்கு தொடங்குகிறது.

ஹாக்கி இந்தியா லீக் போட்டியில் குணசிகா இன்று அணி – சூர்மா அணியை எதிர்கொள்கிறது.

இப்போட்டி ராஞ்சியில் இரவு மணி 8.15-க்கு தொடங்குகிறது.

<<<<<END>>>>